

మేక పిల్లని జీవసహితంగా మ్రింగి ఎండకాచుకుంటూ పడుకున్న కొండ చిలవలాంటి తారురోడ్డు. అలానే విశ్రాంతి తీసుకుంటున్న కొండచిలువను తీక్షణ కిరణాలతోనొప్పిస్తూ జాలి లేని సూర్యుడు నడినె త్రిమీదప్రకాశిస్తున్నాడు.

అక్కడక్కడ చెట్లకొమ్మల నీడలు పాము శరీరం మీద మచ్చల్లా కనిపిస్తున్నాయి.

పదిహేనేళ్ళ అమ్మాయి అడుగులు నీడను అనుసరించి నడుస్తున్నాయి.

ముసలి మనసుకు ప్రాయపుముసుగు చక్కటి దుస్తులతో, పూల ఆభరణాలతో కళకళలాడుతూ వుండవలసిన వసంతుడు అకాలంలో, తన దుస్తులు విప్పి, ఆభరణాలను కోల్పోయి బోసిగా వున్నాడు.

జీవితపు మొదటిమెట్టుమీద నుంచుని మృత్యువు ఆహ్వానం పలుకుతోంది.

పేరు సుధ !

మనసు విషం సేవించిన నీలకంఠం ! ప్రేమ వాహిని కోసం దోసిలి పట్టం

## ● శా ర్వా ణి

# జ్ఞానోదయం

వసంత నృత్యం చేయాల్సిన పాదాలు వెడుతున్నవి ఎందుకోసమో ?

యౌవనంలో అడుగుపెడుతున్న అందమైన అమ్మాయిని, అంతకురెట్టింపు వయసులోని బాధ, వ్యధ, నిరాశలతో బరువుగావున్న మనసునూ మోస్తున్న ఆమె బులి పాదాలు నీళ్ళలోపల దాక్కోవడానికి వెడుతున్నాయి.

వికసిస్తున్న యౌవనం, ఎండిన మనసు, సౌందర్య సౌరభాలకు పుట్టిలయిన ఆమె ముద్దుమొహం తన అరుణరాగాన్ని కోల్పోయింది.

దామె. కాని ఆమెకు దొరికింది నిప్పు రవ్వల ధార మాత్రమే.

ఫలితం ? !

ప్రాయపు శరీరాన్ని ముసలి మనసు మోస్తూ గంగమ్మతల్లిని ఆశ్రయించడానికి వెడుతోంది.

జీవితంపెన విసుగుపుట్టినవారికి, భగ్న ప్రేమికులకూ, పరీక్షలో ఉత్తీర్ణులు కాని వారికి, ప్రపంచం వదనుకున్నవారికి స్వగృహంలా కనిపించే నదిగట్టువెపుకు నడుస్తోంది.

కమిలిపోయిన మనసులోని వేడికి

తట్టుకోలేక గంగమ్మతల్లి కళ్ళలో సుళ్ళు  
తిరిగి ఆమె కపోలాల మీదనుండి జారి  
క్రిందికి ప్రవహిస్తోంది.

ఎందుకిలా జరిగింది ?

తను ప్రేమించడం నేరమా ? విశ్వ  
సించడం నేరమా ?

ఏది నేరం ?

అతడని ప్రేమించకుండా వుండడం  
సాధ్యమా ? అందులో తాను ! ?

ఎంత అందగా డతడు !

అందం ఆ డ వా రి సొ త్తనుకునే

వాదాన్ని సవల్ చేసేలా వున్నాడు.

పెదవులమీద చె ర గ ని చిరునవ్వు,  
కొంటెగా నవ్వేకళ్ళు, మొరటుగా వున్నా  
అకర్షించే చెంపలు, అందమైన క్రాపు,  
వెయ్యిమంది మధ్యలోవున్నా ప్రత్యే  
కంగా కనుపించే పొడుగు, తీవి....

ఎంత అందగాడతడు !?

అతని గుడ్డలెప్పుడూ మాసేవికావు.  
క్రాపు చెరిగేదే కాదు. బూట్లు తళతళ  
మెరిసేవి. మొ హం కళకళలాడుతూ  
వుండేది. ఇక అతని మాటలు ఎంచివుం



శ్రీ. శ్రీ.

చిన ఆణిముత్యాలు. అతని పలుకులు వింటూ కూర్చుంటే నిద్రాహారాలమాటే గుర్తుండేదికాదు ఏమీ కావాలని అనిపించేదేకాదు. అతనిమాటల తీయదనం ముందు తేనెకూడా చేదుగా అనిపించేది.

అతని కళ్ళల్లోని అహ్వనం ఎంత శక్తివంతమైనది !

దానిముందు మిఠాయి కొట్టుముందు మొండికేసి కూర్చునే చిన్నపిల్లలా ఉండిపోయేదామె.

అతని మాటల్లోని మత్తు మందుకు మొహంలోని మందహాసానికి, భవ్యమైన అతని ఆకారపు తీవికి మారుపోయిన పదిహేదేళ్ళ పడుచు - అప్పుడే ప్రపంచంలో అడుగుపెట్టిన అసహాయురాలైన పసిపాపలా అయిపోయేది

ఇంట్లో తల్లిని, తండ్రిని ఆటలు పట్టించే ఆమె, ఇక్కడ అతని చేతిలో కీలుబొమ్మగా మారిపోయేది.

ఆమెకాళ్ళు వృద్ధురాలి కాళ్ళలా అస్థిరాలయాయి. తళ తళ మెరిసే కళ్ళు మసకబారాయి.

నిర్జనమైన దారిలో నడుస్తోందామె. అతని జ్ఞాపకాల బాకు ఆమె హృదయంలో దాగిన దుఃఖాన్ని చీలుస్తోంది.

ఒక చెట్టు మొదట్లో కూలబడి ఏడుస్తోందామె ఎంత అందగాడతడు !

అతని కొగిలి కోసం పరితపించేది ఆమె. అతని మధుర వాక్కులను వినడానికి తపించి పోయేది.

ఎంత ఇంపుగావుండేవి ఆ పలుకులు! ఎంతటి ఆకర్షణ ఆ కళ్ళల్లో !

కాని ఏనుగుపాదాలు పుష్పాన్ని తొక్కి వేశాయి. ఇప్పటికీ అతనిమీద కోపం రావడం లేదామెకు.

అతని చేతులామెను దూరంగా తోసేశాయి పెళ్ళి ప్రసక్తి రాగానే.

చిరునవ్వు చెరగని పెదిమలు మరో నవ్వుని పులుముకున్నాయి.

కొంటె నవ్వులు వెదజల్లె కళ్ళు ఇప్పుడూ నవ్వాయి హేళనగా.

పట్టుదారాల్లాంటి అతని మాటల తూటాలు అతని అందమైన పెదవుల మధ్యనుండి బయటపడి కూలాల్లా ఆమె హృదయాన్ని తూట్లు పొడిచాయి.

“ఆ... పెళ్ళా? మనకా? నీకేమన్నా బుద్ధుందా అసలు? పెళ్ళయితే మనం ఒక రొక్కరు ఇంతగా ప్రేమించుకోగలమా? మనం ఎప్పటికీ ప్రేమికులుగానే వుండిపోదాం, మనమధ్య పెళ్ళి ప్రసక్తివద్దు. ఏమంటావ్?”

ఆమె వింటోంది రాతిబొమ్మలా. కళ్ళు రెప్పవేయకుండా, పెదవి కదపకుండా కూర్చుని వింటోంది.

ఆమెకు ఏడవాలనిపించింది. ఏడుపు రాలేదు. ఏచీగా నవ్వుదామనుకుంది - ఉహూ! నవ్వురాలేదు. గట్టిగా అరుద్దామనుకుంది గొంతు పెగలేదు.

కాని అతడిని ద్వేషించడం చేతకావడంలేదామెకు.

అది సంభవమా!

ఎంత అందగాడతడు!

“నేను నిన్ను ప్రేమిస్తున్నాను.”

అందామె చైతన్యం కలిగాక.

“నేనూ అంతే. అందుకే పెళ్ళివద్దం  
టున్నాను. ఆఖరిదాకా మనం ప్రేమికులు  
గానే వుండిపోదాం. పెళ్ళయితే ప్రేమ  
కూడా యాంత్రికంగా తయారవుతుంది.  
తరువాత అంతా కృత్రిమం....”

“అయితే?....” ఆమె కంఠం వణి  
కింది.

“నీ కెవరిమీద ప్రేమలేదో అతడిని  
పెళ్ళిచేసుకో...”

“ఇదే నీ ఉద్దేశమా!” బెదురుతూనే  
అడిగింది సుధ.

“మనం ప్రేమికులుగానే వుండి  
పోదాం.” నవ్వుతూనే అన్నాడతడు.

ఆ వేళ పున్నమి. సుధకు కారుచీక  
టయింది.

“ఎంత నీచబుద్ధి నీది!” సుధ గొణి  
గింది.

“నా రాణీ, నా మాట విను!”

“వినను. ఈ నాటకం ఇక చాలు”  
అంటూకృంగిన మనసుతో లేచినుంచుంది  
సుధ.

విశాలమైన ఎడ - పాము పుట్టలాటి  
ఆ ఎడలో రెండు నాలికల పాము....

“మన ప్రేమ శాశ్వతంగా వుండా  
లనే నే నిలా చెపుతున్నాను” అంటూ  
ఆమెను ఓదార్చడానికి ప్రయత్నించాడు.

అనామిక

సుధ కనుబొమలు ముడివడ్డాయి.

తెల్లగా పాలిపోయిన మొహం భగ్గున  
మండింది.

“ముందే ఈమాట చెప్పివుంటే....”

“నువ్వు కోపం తెచ్చుకున్నపుడు  
కూడా ఎంత అందంగా వుంటావో  
తెలుసా?”

ఆమె దూరంగా జరిగింది. అతని  
వేపు చూసింది. చెంప చెళ్ళుమనిపిద్దా  
మని చేయి పైకెత్తింది.

ఎంత అందగాడతడు!

ఎత్తిన చెయ్యి దించి ఏడుస్తూ పారి  
పోయి వచ్చిందామె.

ఆమె కల చెరిగిపోయింది. హృద  
యం విరిగిపోయింది.

చనిపోయిన శిశువును గర్భంలో  
మోస్తున్న తల్లిలా వుంది సుధ.

పైన నవచైతన్యం. క్షణక్షణానికి  
చిగురిస్తున్న యౌవనం. లోపల నిర్జీవ  
మైన మనసు.

కన్నీటి సముద్రానికి మందహాసపు  
తొడుగు.

తల్లిదండ్రులు ప్రేక్షకులయ్యారు ఈ  
నటి నాటకం చూడానికి.

కాని సుధ ఎప్పుడూ ఉత్తమ నటిగా  
పేరు తెచ్చుకోలేదు.

మాట - పలుకు, ఆహారం - నిద్రల్లో  
తేడా కనిపించింది తల్లికి.

“అలా వున్నావేమిటి సుధా?”

“ఎలా?” నవ్వింది సుధ.

“సరిగ్గా అన్నం తినవేం ?”

“తింటున్నాగా అమ్మా !”

ఇవే సమాచారాలు. నిప్పుల పరుపు మీద ముళ్ళదుప్పటి కప్పుకుని పడుకున్న పుష్పాన్ని చూస్తూ తల్లి మనసు కుమిలి పోయేది.

“నిద్ర పట్టకం లేదా తల్లీ !”

“వస్తోందమ్మా”

రెండు రోజుల అభినయంతో ఓడి పోయింది సుధ. విసిగిపోయింది.

దాంతోబాటు అతని జ్ఞాపకాలు.

కాలిన గాయం మండుతోంది.

క్షణక్షణానికి దేహాన్ని వ్యాపిస్తున్న విషం. సప్తసముద్రాలను తాగినా తీరని దాహం, విశ్వమంతటినీ కానుకగా పుచ్చు కున్నా తీరని శూన్యం ....

అతనే కావాలి ఆమెకు !

మరి అతనికో ?

ఆమె అతనికి - మకరందాన్ని వెతు కుతూ తిరిగే తుమ్మెదకు అనాయాసంగా దొరికిన ఓ పూవు.

సరోవరపు నీటిలో ఆడుకోడానికి ఆమె-కోడుకున్నది హంసనికాదు-కాకిని, తెల్ల కాకిని.

ఆమె పిచ్చిదానిలా రై లెక్కి సాగ రంలో దిగి కృష్ణ సాగరపు ఆనకట్టవేపు నడిచింది. నిరాశతో జనించిన పొ గ క్రమ్ముకొని కళ్ళు కనిపించకుండా బ్రతుకు భారమైన ఆ క్షణంలో ....

ఆదర్శ ప్రేమ! ఎంత అందమైన

పదం!

ప్రేమకో సం ప్రాణాలర్పిస్తున్న యువతి ఆమె.

సుధ కళ్ళు తెరిచింది. నడుస్తోంది.

శలవు రోజున వున్న బడిలా అనకట్ట నిర్జీవంగా వుంది. మధ్యాహ్నపు ఎండ ఆమె కళ్ళకు తీక్షణంగా తగుల్తోంది. ఆమె తన చేతులు కళ్ళకు అడ్డు పెట్టు కుంది.

ఆమెకు నవ్వు వచ్చింది. చావడానికి వెడుతున్న తన కళ్ళకు రక్షించుకొనే ఆలోచన.

సుధ నవ్వింది.

వెంటనే చకితురాలైంది.

అరె, తను నవ్వగలుగుతోంది, తాను ఇక ఎప్పటికీ నవ్వలేనేమో అనుకుంది ఆమె. తీగలతో నిర్మించిన లతా మంటపం చల్లగా వుంది. తీగల ఆకుపచ్చరంగు, ఎర్రటిమొగ్గలనుచూసి తనచీరె గుర్తొచ్చిం దామెకు.

ఆకుపచ్చ, ఎరుపు ఆకుల చీర ను ఎంతో ఆశతో కొన్నది తను. కొత్తచీర ఒకసారికూడా కట్టుకోలేదు. ఒక్క సారైనా కట్టుకుంటే బాగుండేది.

హూ! ఎంత చపల చితురాలుతను ? ఒకవేళ బ్రతికినా కావిరంగు చీర మాత్రమే కట్టుకోవాలని కదూ తను నిర్ణయించుకొన్నది!

జీవితపు ఆనందానికి చిహ్నమై ఆకు పచ్చరంగు చీర గురించి తనెందుకు ఆలోచిస్తోంది ?

బలవంతంగా తన ఆలోచనలను

ప్రక్కకునేట్టి కార్డు బయటకి తీసివ్రాయ  
సాగింది. కార్డు కుడివేపున అలవాటు  
చొప్పున "క్షేమం" అని వ్రాసింది

"క్షేమం !"

మళ్ళీ నవ్వాచ్చిందామెకు.

క్షేమం కొట్టేసి రెండు లైనులు వ్రాసి  
పూ ర్తిచేసింది.

లేచి నేరుగా ఆనకట్టవైపు నడిచింది.

ప్రవాహపురోజులు. శ్రావణమాసపు  
కావేరి నిండుగా ప్రవహిస్తోంది. తెరచిన  
తలుపులలో నుండి ప్రవాహం ఒక్క  
వుదుటున బయటపడి బండరాళ్ళమీదపడి  
నురుగులు కక్కుతూ పైకెగసి మళ్ళీ  
క్రిందపడి ప్రవహిస్తోంది.

ఓహో ! ఎంతసౌందర్యం ! ఏమి  
అందం !

దైవసృష్టిలో మానవుడిని 'మహాకృతి'  
అని వాదించే వారిని ఓడించేలా వుంది  
ఆ నిసర్గ సౌందర్యం.

సుధ అన్నిటిని మరచి ఆకలిగొన్న  
కళ్ళతో కావేరిని చూస్తూ కూర్చుంది.

చిన్నప్పటినుంచి సౌందర్యోపాసకు  
రాలు సుధ. కావేరి ప్రవాహంలో తానో  
అణువులా తేలిపోతున్నట్లనిపించి  
దామెకు.

ఏమి జోరు ? ఎంత అందం !

తాను క్రిందికి దూకితే ! ?

తలతిరిగి కళ్ళు చీకట్లు కమ్మాయి.  
క్రిందపడితే తల రాతికి తగలదూ !

సుధ వణకిపోయింది:

అదిగో అక్కడ ఎండుటాకు తేలు  
తోంది. తనూ అలాగే .... తన సందే  
శాన్ని తీసుకెళ్ళే వుత్తరం వారి కళ్ళల్లో  
కాని ఎన్ని రోజులు ?

కొద్దిరోజులు మాత్రమే.

తరువాత అంతా ప్రశాంతంగానే  
సాగిపోతుంది.

అగాధమయిన జలరాశిలో పడే చిన్న  
రాయి ఆమెచావు.

కూతుర్ని పోగొట్టుకున్న తల్లి  
దుఃఖాన్ని దిగమ్రింగి నవ్వగలదు.

అవునూ ! తను ఎవరిమీద కసి  
తీర్చుకుందామని వచ్చిందిక్కడికి ?

తలిదండ్రుల మీద ఆమెకేం కోపం  
లేదు. ఎవరికోసం ఆమె చావును కోరు  
తోందో ఆ వ్యక్తి తన చావుతో ఎంత  
మాత్రం చలించడని ఆమెకు తెలుసు.

తన ముక్కు కోసుకుని మొహాన్ని  
వికృతంగా చేసుకునే మూర్ఖత్వం కాదూ  
తనది !

తన జ్ఞాపకాలతో అతను బాధపడితే  
ఎంత జాగ్రత్తందేది ? కాని అతనికి తన  
గురే వుండకపోతే... అప్పుడో ! రేపు  
మరో అందగతే అతనికి దొరికి....

తను ఏం సాధించినట్టు !

తను అందగాడని ఎంత పొగరు  
అతనికి ! వెలిగిపోతున్న అందం కాదది.  
మాడ్చివేసే అందం. దాని వేడికి  
రెక్కలు కాల్చుకునే దీ పుపురుగు  
లెన్నో. అందులో తను ఒక్కతి.

తాను ప్రేమించింది అతడినా ?  
లేక అతడి అందాన్నా ? తనను అతని  
వేపు లాగుతున్నది ఆకరణా ? ప్రేమా ?  
అతడు కురూపి అయింటే తను  
అతడిని ప్రేమించేదా ?

అందం, ఆకరణల సుందర మిశ్రమం  
అతను. అందుకే తను అతడిని కోరు  
కొంది.

అయితే అందంలేనిచోట ప్రేమ లేదా ? తనది నిజమైన ప్రేమే అయితే అతనలా అన్నప్పుడు ఎక్కడైనా సుఖంగా వుండు' అనాల్సింది.

ప్రేమ పక్షికి స్వార్థపు రెక్కలా ఎంతటి అపహాస్యం !

ప్రేమా — త్యాగమా .... తేడా ఏముంది !

అతన్ని త్యాగం చేసి బ్రతకలేని తన ప్రేమ ఎందుకు !

తనూ అందగ తే, యువతి. అందుకే అతడూ తనవల్ల ఆకర్షితుడయ్యాడు. అతనికి తనవల్ల వున్నది వట్టి ఆకర్షణ కాని తల్లిదండ్రుల త్రాసులో తన కెంత వెల వున్నది.

తనెలా వున్నా వాళ్ళు ప్రేమిస్తారు.

"సుధ మా యింటి వెలుగు. మా యింటి లక్ష్మి" తల్లి అంటుండేది.

ఒక్కతే కూతురు తల్లికి - అలా అనుకోవడంలో ఆశ్చర్యమేం లేదు.

'సుధవుంటే పదిమంది మగపిల్లలు వున్నట్టే' - అనే వారు తండ్రి - ఆమె గడుసుదనాన్ని చూసి.

కాని ఆ గడుసుపిల్ల వేసిన అడుగు ఏలాటిది?

హృదయం సిగ్గుతో తలవాల్సింది. కళ్ళలో నీరు తిరిగింది.

అందగాడా అతడు !

ముళ్ళకర్ర అతని నాలుక. అదిమి

పట్టిన కార్కు అతని పశుతనం. పట్టు సడలింబగానే పై కెగసింది.

ఆ మాట అనేటపుడు అతను హేళనగా నవ్వుతూనే వున్నాడు. నలిగిన పువ్వులోని అందాన్ని చూడ గోరే సౌందర్యోపాసకు డతడు. నరబలి ఇచ్చి పుణ్యం వాంఛించాలనుకునే సాధకుడు.

అతనిది హృదయంలేని ఆకలి. అతనికి కావల్సింది కామవాంఛ - కంకణపు ధర్మబంధం కాదు

ప్రాణత్యాగం చేసే విలువ కట్టవచ్చా అతడికి. ప్రాణార్పణ చేయించుకునే యోగ్యత ఎవరికైనా వుందా అసలు?

అతను లేకుండా తాను బ్రతకలేదా? అతన్ని చూడకుండా తనకు రోజులు గడవ్వా ? అతని మాట వినకుండా తను బ్రతకలేదా?

జరిగిందంతా తన మంచితే అని ఎందు కనుకోకూడదు?

తన ఈ ఓటమి, గెలుపు గోపురాన్ని పునాది అని ఎందుకనుకోకూడదూ?

అవ్యక్త హస్తం క్షీర సముద్రాన్ని చిలుకుతోంది. పాలసముద్రంలో నుండి చినుకులు చుట్టూ ఎగిరిపడుతున్నాయి.

సాగరంవేపు పరుగులిడుతున్న నదిని చూస్తూ నుంచుంది సుధ.